

رکوع میں آکر ملنے والے کی رکعت؟

جانبین کے دلائل کا جائزہ

توحید

ابوعدنان محمد منیر قمر

ترجمان سپریم کورٹ الخبر

وداعیہ متعاون اسلامک سٹڈی سٹر۔ الدمام، الظهران، الخبر

(سعودی عرب)

ناشر

توحید پبلیکیشنز، بنگلور (انڈیا)

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللّٰهَ
وَأَطِيعُوا الرَّسُولَ

مجلس التحقیق الاسلامی اربنہ

محدث لائبریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

اشاعت کے دائمی حقوق بحق مؤلف محفوظ ہیں

نام کتاب	: رکوع میں ملنے والے کی رکعت
مؤلف	: ابوعدنان محمد منیر قمر نواب الدین
سال طباعت	: ۱۴۲۳ھ - ۲۰۰۳ء
تعداد طباعت	: ۵۰۰۰
باہتمام	: توحید پبلیکیشنز، بنگلور
کیپوزنگ	: شاہ دستار اور مسعود سہیل

ہندوستان میں ملنے کے پتے:

☆ توحید پبلیکیشنز، ایس. آر. کے. گارڈن

بنگلور۔ فون۔ ۶۶۵۰۶۱۸

☆ چارمینار بک سنٹر

چارمینار روڈ، شیواجی نگر، بنگلور۔ ۵۱

مؤلف کا پتہ

الحکمتہ الکبریٰ، الخمر، الرمزا البریدی ۳۱۹۵۲ (سعودی عرب)

رابطہ: E-Mail: tawheed_pbs@hotmail.com

رکوع میں ملنے والے کسی رکعت؟

بِسْمِ اللّٰهِ الرَّحْمٰنِ الرَّحِیْمِ

پیش لفظ

اِنَّ الْحَمْدَ لِلّٰهِ وَالصَّلٰوةُ وَالسَّلَامُ عَلٰی رَسُوْلِ اللّٰهِ

اَمَّا بَعْدُ:

معزز سامعین کرام! السلام علیکم ورحمۃ اللہ وبرکاتہ
جو شخص جماعت میں اس وقت آکر ملے جب امام رکوع چاچکا ہو، اور یہ آتے ہی تکبیر
تحریر کہہ کر رکوع چلا جائے۔ اسکی وہ رکعت شمار ہوگی یا نہیں؟
اس سلسلہ میں دو معروف مسلک ہیں:

۱۔ اسکی وہ رکعت شمار نہیں ہوگی بلکہ اسے امام کے سلام پھیرنے کے بعد اس رکعت کا اعادہ کرنا ہوگا۔
۲۔ اس کی وہ رکعت ہو جائے گی۔
ان دونوں میں سے معروف ترین مسلک تو پہلا ہے، مگر صحت و صراحت اور قوت دلائل کی رو سے صحیح
ترین مسلک کونسا ہے۔

زیر نظر رسالہ میں اسی موضوع پر قدرے تفصیل سے روشنی ڈالی گئی ہے۔ یہ دراصل ہماری
چند ریڈیائی تقاریر ہیں جو متحدہ عرب امارات کے ریڈیو ام القیوین کی اردو سروس سے نشر کی گئی
تھیں، جنہیں ہم رسالے کی شکل میں پیش کر رہے ہیں۔

اس کتابچے کی ترتیب و تدوین اور طباعت و اشاعت میں ہمارے جن احباب نے ہمارا
تعاون فرمایا ہے، ہم ان سب کے تہہ دل سے شکر گزار ہیں۔

اللہ تعالیٰ اس رسالے کو شرف قبول سے نوزے اور اسے ہمارے اور ہمارے معاونین کیلئے دنیا و
آخرت کی فوز و فلاح کا ذریعہ اور ہمارے قارئین کیلئے اسے باعث استفادہ اور سبب صلاح و فلاح

بنائے۔ آمین

الحکمۃ الکبریٰ الخیر، سعودی عرب

ابوعمران محمد منیر قمر نواب الدین

۱۸ رمضان المبارک ۱۴۲۲ھ

ترجمان سپریم کورٹ الخیر،

۳ دسمبر ۲۰۰۱ء

داعیہ متعاون، مراکز دعوت و ارشاد

الدمام، الخیر، الظہر ان

رکوع میں ملنے والے کمی رکعت؟

بِسْمِ اللّٰهِ الرَّحْمٰنِ الرَّحِیْمِ

درک رکوع کی رکعت: اس بات میں اہل علم کا اختلاف ہے کہ مقتدی کو سورہ فاتحہ پڑھنی چاہیے یا نہیں؟ قائلین فاتحہ اپنی تائید میں بکثرت احادیث پیش کرتے ہیں جو سورہ فاتحہ پڑھنے کا بیہ دیتی ہیں جب کہ فریق ثانی کی طرف سے یہ اشکال یا اعتراض کیا گیا ہے کہ ان احادیث کے عموم پر عمل کیا جائے تو اس کا معنی یہ ہوگا کہ رکوع میں جماعت سے ملنے والے کی وہ رکعت نہیں ہوگی۔ حالانکہ جمہور اس بات کے قائل ہیں کہ اگر کوئی شخص رکوع کی حالت میں امام کے ساتھ نماز میں شریک ہو تو اسکی وہ رکعت ہو جائیگی، خواہ اس نے سورہ فاتحہ نہ پڑھی ہو۔

جبکہ قائلین و جب فاتحہ کی طرف سے اس کا حل اور جواب یہ پیش کیا گیا ہے کہ مقتدی کے رکوع میں آ کر امام کے ساتھ مل جانے سے اسکی وہ رکعت ہو جائیگی یا نہیں؟ اس میں اختلاف ہے اگرچہ جمہور اس بات کے قائل ہیں کہ ہو جائیگی۔

ناعین رکعت اور ان کے دلائل: مگر صحابہ کرام رضی اللہ عنہم کی ایک جماعت اور بعض محدثین و نقیین جن میں امام بخاری بھی شامل ہیں، ان کا کہنا ہے کہ اس کی وہ رکعت نہیں ہوگی اور اپنی کتاب جزء القراءۃ میں انہوں نے اس موضوع پر بحث بھی کی ہے۔

ور یہ واضح بات ہے کہ جمہور کوئی شرعی جت نہیں ہیں۔

ور کبھی جمہور کے برعکس دوسرے صحابہ و علماء کے یہاں دلائل قویہ ہوتے ہیں اور انہیں کا پلڑا بھاری ہوتا ہے۔

اس موضوع کی تفصیل تو علامہ بشیر احمد سہواری نے علامہ عبدالرحمن لکھنوی کی امام الکلام اور غیث لغمام کے جواب میں ”البرہان العجیب“ لکھ کر بیان کر دی ہے۔

مختصر یہ کہ رکوع میں آ کر ملنے والے سے دو اہم اجزاء نماز چھوٹ جاتے ہیں، ایک قیام جو کہ بالاتفاق نماز کا رکن ہے، دوسرا سورہ فاتحہ جو اس نے امام سے سنی اور نہ خود ہی پڑھی، اور اس پر بھی اتفاق ہے کہ کسی رکن کے چھوٹ جانے سے نماز نہیں ہوتی۔ رکوع میں ملنے والے کا رکن قیام

رکوع میں ملنے والے کمی رکعت؟

چھوٹنے کے ساتھ ساتھ ہی سورہ فاتحہ قراءت و سماعت ہر دو طرح سے چھوٹ گئی لہذا اسکی وہ رکعت کیسے شمار کی جائیگی؟ خصوصاً جبکہ صحیح بخاری و مسلم، جزء القراءۃ امام بخاری اور دیگر کتب حدیث میں حضرت ابو ہریرہ رضی اللہ عنہ سے مروی ہے کہ نبی کریم صلی اللہ علیہ وسلم نے ارشاد فرمایا:

((مَا أَدْرَكْتُمْ فَصَلُّوا وَمَا فَاتَكُمْ فَأْتِمُوا)) ۵۔ جس قدر نماز امام کے ساتھ پالو وہ پڑھ لو، اور نماز کا جو حصہ رہ جائے وہ امام کے سلام پھیرنے کے بعد پورا کر لو۔

(۱) **مشکوٰۃ کی شرح المرعاة:** علامہ عبید اللہ رحمائی نے لکھا ہے: ”اس حدیث سے استدلال کیا گیا ہے کہ رکوع میں ملنے والا اس رکعت کو شمار نہ کرے، کیونکہ اسے فوت شدہ نماز کے پورا کرنے کا حکم ہے، اس سے قیام اور قراءت دو اہم امور فوت ہو گئے ہیں۔ حضرت ابو ہریرہ رضی اللہ عنہ اور ایک جماعت کا یہی قول ہے، بلکہ امام بخاری نے اس بات کو ہر اس شخص کا قول بتایا ہے جو امام کے پیچھے سورہ فاتحہ پڑھنے کو واجب جانتا ہے۔ محدثین شافعیہ میں سے امام ابن خذیمہ اور امام ابو بکر ضعی نے اسے ہی اختیار کیا ہے اور علامہ تفتی الدین سبکی نے اسے ہی قوی قرار دیا ہے“۔

(۲) **جزء القراءۃ:** میں امام بخاری نے لکھا ہے:

((فَمَنْ فَاتَهُ، فَرَضَ الْقِرَاءَةَ وَالْقِيَامَ)) ۶۔ جس سے فریضہ قراءت و قیام فوت ہو جائیں اسکے لئے انکا مکمل کرنا ضروری ہے جیسا کہ نبی صلی اللہ علیہ وسلم نے فرمایا ہے۔

اور تھوڑا آگے جا کر امام بخاری نے ایک حدیث بھی روایت کی ہے جس میں حضرت ابو ہریرہ رضی اللہ عنہ بیان فرماتے ہیں کہ آپ صلی اللہ علیہ وسلم نے فرمایا:

((صَلِّ مَا أَدْرَكْتَ وَأَقْضِ مَا فَاتَكَ)) ۷۔ جو حصہ امام کے ساتھ مل جائے وہ پڑھ لو اور جو حصہ رہ جائے وہ بعد میں پورا کر لو۔

رکوع میں ملنے والے کسی رکعت؟

ورکافی آگے جا کر جزء القراءة میں ایک جگہ امام بخاری نے حضرت انس رضی اللہ عنہ سے مروی وہ
 رشاہ نبوی ﷺ بھی روایت کیا ہے، جسمیں ہے:
 ((فَلْيُصَلِّ مَا أَدْرَكَ وَيَقْضِ
 مَا سَبَقَهُ)) ۹
 جو امام کے ساتھ مل جائے وہ پڑھ لے اور جو
 چھوٹ گیا ہو اسے بعد میں اٹھ کر پورا کر لے۔

ورایک جگہ حضرت ابو ہریرہ رضی اللہ عنہ کا وہ اثر بیان کیا ہے، جسمیں وہ فرماتے ہیں:
 ((لَا يُجْزِيكَ إِلَّا أَنْ تُدْرِكَ الْإِمَامَ قَائِمًا
 قَبْلَ أَنْ يُرْكَعَ)) ۱۰
 اگر لوگوں کو رکوع کی حالت میں پاؤ اور ساتھ ملو
 تو اس رکعت کو شمار نہ کرو۔

وردوسرا اثر یوں ہے:
 (إِذَا أَدْرَكَتِ الْقَوْمَ رَكُوعًا لَمْ تَعْتَدْ
 بِتِلْكَ الرَّكْعَةِ)) ۱۱
 اگر لوگوں کو رکوع کی حالت میں پاؤ اور ساتھ ملو
 تو اس رکعت کو شمار نہ کرو۔

ورایک جگہ ہے کہ حضرت ابوسعید اور عائشہ رضی اللہ عنہما نے فرمایا ہے:

((لَا يُرْكَعُ أَحَدٌ كُمْ حَتَّى يَقْرَأَ بِأَمِّ
 لِقْرَانٍ)) ۱۲
 سورۃ فاتحہ پڑھے بغیر کوئی شخص رکوع نہ
 کرے۔

ورجزء القراءة میں ہی امام بخاری نے حضرت ابوبکرہ رضی اللہ عنہ کی روایت بھی بیان کی ہے، جس
 میں وہ بیان فرماتے ہیں کہ ایک دن نبی کریم ﷺ نے صبح کی نماز پڑھتے وقت لہجے لہجے سانسوں
 و رہانے کی آواز سنی آپ ﷺ نے نماز مکمل کرنے کے بعد حضرت ابوبکرہ رضی اللہ عنہ سے پوچھا:
 کیا تم باپ رہے تھے؟

نہوں نے عرض کیا جی ہاں میری جان آپ ﷺ پر فدا ہو۔

آپ ﷺ کے ساتھ ایک رکعت رہ جانے کا خطرہ تھا اسلئے میں جلدی جلدی چل کر ملا، تو آپ

رکوع میں ملنے والے کسی رکعت؟

ﷺ نے فرمایا:

((رَأَى كَذَاكَ اللَّهُ حُرُصًا وَلَا تَعُدُّ صَلِّ
 مَا أَدْرَكَتَ وَأَقْضِ مَا سَبَقَكَ)) ۱۳
 اللہ تمہاری حرص میں اضافہ فرمائے، آئندہ ایسا
 نہ کرو، جو پالو، وہ پڑھ لو اور جو نکل گئی ہو، وہ بعد
 میں پوری کر لو۔

اس حدیث میں وارد ہونے والے لفظ 'تعُدُّ' کو کئی طرح سے پڑھا جاسکتا ہے اور زیر، زبر تبدیل
 کرنے سے معنی بھی بدل جاتا ہے، مثلاً:-

وَلَا تَعُدُّ

وَلَا تُعِدُّ

وَلَا تَعُدُّ

وَلَا تَعُدُّ

(۳) شرح زرقانی:

موطامالک کی اس حدیث کی شرح بیان کرتے ہوئے علامہ زرقانی نے لکھا ہے:

”اس حدیث سے استدلال کیا گیا ہے کہ رکوع میں ملنے والے کی یہ رکعت نہیں ہوگی کیونکہ اسے فوت
 شدہ حصے کو پورا کرنے کا حکم ہے اور اس کا قیام اور قراءت دونوں فوت ہو گئے ہیں۔ حضرت ابو ہریرہ
 رضی اللہ عنہ اور بعض دوسرے شافعی محدثین نے بھی اسے ہی اختیار کیا ہے اور علامہ سبکی نے بھی اسے
 ہی قوی کہا ہے۔“ ۱۴

(۴) نیل الاوطار: امام شوکانی نے لکھا ہے کہ بعض اہل ظاہر، امام ابن خذیمہ اور امام ابوبکر ضعیفی

کا یہی مسلک ہے کہ رکوع میں ملنے سے رکعت نہیں ہوتی اور علامہ عراقی نے شرح ترمذی میں اپنے
 شیخ علامہ سبکی کا بھی یہی اختیار بتانے کے بعد لکھا ہے کہ جب تک سورۃ فاتحہ نہ پڑھ لے اس وقت تک
 رکعت شمار نہ کرے، ان کے الفاظ یہ ہیں:

((لَا يَعْتَدُ بِالرَّكْعَةِ مَنْ لَا يُدْرِكُ الْفَاتِحَةَ)) ۱۵

جو فاتحہ نہ پڑھ سکے، وہ اس رکعت کو شمار
 نہ کرے

رکوع میں ملنے والے کمی رکعت؟

ورائے ہی صفحہ پر لکھا ہے کہ زید بن وہب سے بھی یہی مروی ہے کہ رکوع میں آ کر ملنے والا اپنی رکعت کی قضاء کرے۔ ۱۶

(۵) کتاب القراءۃ: امام بیہقی نے لکھا ہے کہ میں نے حافظ ابو عبد اللہ سے سنا ہے کہ وہ فرماتے تھے کہ میں نے شیخ ابو بکر احمد بن اسحاق صبیحی کو فتویٰ دیتے سنا ہے:

((أَنَّه لَا يَصِيرُ مُدْرِكًا لِلرُّكُوعِ بِإِذَاكَ مَدْرِكِ رُكُوعٍ، مَدْرِكِ رُكُوعٍ نَهَيْتُمْ هُوَ سَكَنَ الرُّكُوعِ)) ۱۷

رکوع میں ملنے والے کمی رکعت؟

(۸) علامہ مقبلی: علامہ صراح بن علی المقبلی فرماتے ہیں:

((وَقَدْ بَحَثْتُ هَذِهِ الْمَسْئَلَةَ وَأَحْطْتُهَا فِي جَمِيعِ بَحْثِي فَقَهًا وَحَدِيثًا فَلَمْ أَحْضَلْ مِنْهَا بَحْثًا وَتَحْقِيقًا أَوْ فِي أَسَى نَتِجَةٍ بِرَبِّهَا هِيَ جُودًا عَلَى غَيْرِ مَا ذَكَرْتُ يَعْنِي مِنْ عَدَمِ الْإِعْتِدَادِ بِإِذَاكَ الرُّكُوعِ)) ۱۸

میں نے ذکر کر دیا ہے کہ رکوع میں ملنے سے رکعت نہیں ہوتی۔

(۹) علامہ نواب صدیق حسن خان: علامہ نواب صدیق حسن خان والی ریاست بھوپال نے

اپنی ایک کتاب دلیل الطالب علی ارجح المطالب (ص ۳۴۵) میں لکھا ہے کہ امام بخاری نے اپنی معروف کتاب جزء القراءۃ میں فرمایا ہے کہ رکوع میں ملنے سے رکعت نہیں ہوتی ہے۔ اور یہ ہر اس شخص کا مذہب ہے جو قراءت فاتحہ خلف الامام کو واجب سمجھتا ہے۔ اور جمہور اہل علم چونکہ قراءۃ فاتحہ خلف الامام کے قائل ہیں، اس اعتبار سے رکوع میں ملنے والے کی رکعت کا نہ ہونا جمہور کا مسلک ہوا۔ ۱۹

(۱۰) شیخ الکل علامہ سید نذیر حسین محدث دہلوی: برصغیر کے ایک بڑے عالم جنہیں

پچاس سے زیادہ مرتبہ صحیح بخاری پڑھانے کا شرف حاصل ہے اور استاذ الاساتذہ ہی نہیں، شیخ الکل کے لقب سے پہچانے جاتے ہیں، وہ علامہ سید نذیر حسین محدث دہلوی ہیں، فتاویٰ نذیریہ میں اس موضوع سے متعلق ان کا ایک مختصر سا فتویٰ ہے، جس میں وہ بیان فرماتے ہیں کہ مدرک رکوع کی رکعت نہیں ہوتی ہے، اس لئے کہ ہر رکعت میں سورۃ فاتحہ پڑھنا فرض ہے۔ ۲۲ اور ان کے قابل فخر شاگرد علامہ شمس الحق عظیم آبادی عون المعجود شرح ابوداؤد میں فرماتے ہیں:

((وَهَذَا أَيْ بَعْدَ إِعْتِدَادِهِ قَوْلُ شَيْخِنَا الْعَلَمَةِ السَّيِّدِ مُحَمَّدِ نَذِيرِ حُسَيْنِ الدَّهْلَوِيِّ)) ۲۳

ہمارے استاذ گرامی علامہ سید محمد نذیر حسین دہلوی کا یہی قول ہے کہ رکوع پانے والا اس رکعت کو شمار نہ کرے۔

(۶) المحلّی: علامہ مراء بن حزم نے لکھا ہے کہ ((مَا أَدْرِكْتُمْ فَصَلُّوا وَمَا فَاتَكُمْ فَاتِمُوا)) کے حکم پر مشتمل حدیث کی رو سے رکعت شمار کرنے کیلئے قیام اور قراءت کا پانا ضروری ہے۔ کسی رکعت اور رکن اور ذکر مفروض کے فوت ہو جانے میں کوئی فرق نہیں ہے۔ کیونکہ ان میں سے ہر ایک فرض ہے، جسکے بغیر نماز نہیں ہوتی، رکوع میں ملنے والے کو حکم ہے کہ امام جو کچھ اس سے پہلے ادا کر چکا ہو، وہ سے اسکے سلام پھیرنے کے بعد پورا کرے۔ اور ان میں سے کسی امر کی تخصیص کسی نص شرعی کے بغیر جائز نہیں۔ اور ایسی کوئی نص موجود نہیں۔ نمازی امام کے ساتھ رکوع چلا جائے اور اس رکعت کو شمار نہ کرے، کیونکہ اسے قیام اور قراءت نہیں ملی۔ لیکن جب امام سلام پھیر لے تو وہ نمازی اس رکعت کو قضاء کرے۔ ۱۸

(۷) امام شوکانی کا رجوع: امام شوکانی نے نیل الاوطار (۲/۵۲-۵۸) میں یہی مسلک اختیار کیا ہے کہ رکوع میں جا کر ملنے سے وہ رکعت نہیں ہوتی۔ اور علامہ نواب صدیق حسن خان نے اپنی کتاب المتقالات الفصیحة فی الوصیة والوصیة (ص ۷۸) میں لکھا ہے کہ اہل علم کی جماعت نے بہت سے مسائل میں اپنے اقوال سابقہ سے رجوع کیا ہے، اور لوگوں کو اپنے رجوع سے آگاہ بھی کیا ہے۔ ورامام شوکانی بھی انہیں میں سے ہیں۔ یہ بھی پہلے خلع کو طلاق ہی سمجھتے رہے۔ پھر دلائل پر فکر و نظر کے بعد قائل ہو گئے کہ خلع طلاق نہیں بلکہ نسخ نکاح ہے۔ اسی طرح پہلے وہ رکوع میں ملنے والے کی رکعت کے قائل تھے اور پھر اس وقت اُس سے رجوع کر لیا جب تحقیق کرنے سے ظاہر ہو گیا کہ رکوع میں ملنے سے رکعت نہیں ہوتی۔ ۱۹

رکوع میں ملنے والے کسی رکعت؟

(۱۱) **علامہ شمس الحق عظیم آبادی**: شارح ابوداؤد علامہ شمس الحق عظیم آبادی خود بھی رکوع پانے والے کی رکعت کو شمار کرنے کے قائلین میں سے نہیں تھے۔ ۲۴

(۱۲) **علامہ عبدالرحمن مبارکپوری**: شارح ترمذی علامہ عبدالرحمن مبارکپوری نے بھی تحفۃ الاحوذی میں لکھا ہے:

(أَلْقَوْلُ الرَّاجِحِ عِنْدِي قَوْلُ مَنْ قَالَ أَنْ مِيرے نزدیک انہیں کا قول راجح ہے جو کہتے ہیں کہ جو شخص امام کو رکوع میں پائے وہ اس رکت کو شمار نہ کرے۔

دیگر کبار علماء: ایسے ہی دیگر کتنے ہی کبار علماء و فقہاء کرام بھی رکوع میں ملنے والے کی اس رکعت کو شمار کرنے کے قائل نہیں تھے، اگر ان کے فتاویٰ سے اقتباسات ذکر کئے جائیں تو یہ باعث طوالت ہوگا۔ لہذا ان کے اسماء گرامی کے تذکرہ پر ہی اکتفاء کرتے ہیں، چنانچہ ان میں سے (۱۳) شیخ الاسلام حضرت مولانا ثناء اللہ امرتسری المعروف فاتح قادیان، (۱۴) مولانا ابوسعید شرف الدین دہلوی، (۱۵) مولانا محمد یونس صاحب دہلوی، (۱۶) حضرت علامہ شیخ الحدیث حافظ محمد محدث گوندلوی، (۱۷) علامہ محمد یوسف کلکتوی، (۱۸) مولانا عبدالجبار جہلمی، (۱۹) مولانا ابوسعید قمر بناری، (۲۰) مولانا عبدالسلام صاحب بستوی، (۲۱) مولانا محمد داؤد دہلوی، محدث کبیر، (۲۲) علامہ محمد بشیر سہوانی، (۲۳) مولانا غلیل الرحمن، (۲۴) مولانا سید محمد عبدالحفیظ، (۲۵) مولانا سید ابوالحسن، (۲۶) مولانا سید عبدالسلام، (۲۷) مولانا ابو محمد عبدالستار عمر پوری، (۲۸) مولانا محمد عبدالجبار عمر پوری، (۲۹) مولانا ابوالبشار، (۳۰) امیر احمد سہارنپوری، اور (۳۱) محدث شہیر حضرت العلام حافظ محمد عبداللہ غازی پوری کے اسماء گرامی خاص طور پر قابل ذکر ہیں، جو کہ صاحب مسند و فتویٰ تھے۔ ۲۶

قائلین رکعت کے دلائل: یہاں تک تو دلائل واقوال تھے ان آئمہ و محدثین اور اہل علم کے جو رکوع میں آ کر ملنے والے کی رکعت کو شمار کرنے کے قائل نہیں ہیں۔ اور مناسب ہوگا کہ جمہور قائلین رکعت کے دلائل بھی ذکر کر دیئے جائیں، تاکہ جامعین یا فریقین کے دلائل کا موازنہ کرنے میں

رکوع میں ملنے والے کسی رکعت؟

آسانی رہے۔ چنانچہ اس سلسلے میں قائلین رکعت نے اپنے دلائل کے طور پر جو احادیث لی ہیں، ان میں سے معروف احادیث چار ہیں۔ اور ان چار میں سے بھی تین احادیث حضرت ابو ہریرہ رضی اللہ عنہ سے مروی ہیں اور ایک حضرت ابو بکرہ رضی اللہ عنہ سے۔ اور حضرت ابو ہریرہ رضی اللہ عنہ سے مروی تینوں احادیث کی حیثیت کا اندازہ تو اس امر سے ہی ہو جاتا ہے کہ وہ خود رکوع میں ملنے والے کی رکعت کے قائل نہیں تھے۔ بلکہ انکا فتویٰ یہ رہا ہے کہ رکوع میں ملنے والے کی وہ رکعت نہیں ہوتی۔ اسے وہ رکعت امام کے سلام پھیرنے کے بعد اٹھ کر پڑھنی چاہیے۔

پہلی دلیل: ان کی پہلی دلیل وہ حدیث ہے جو سنن دارقطنی میں حضرت ابو ہریرہ رضی اللہ عنہ سے مروی ہے جس میں ہے:

((مَنْ أَدْرَكَ مِنَ الرُّكْعَةِ الْآخِرَةِ فِي يَوْمِ الْجُمُعَةِ فَلْيُضِفْ إِلَيْهَا الرُّكْعَةَ)) ۲۷ (بعد میں اٹھ کر) ایک رکعت اور پڑھ لے۔

لیکن یہ حدیث ضعیف ہونے کی وجہ سے ناقابل استدلال ہے۔ چنانچہ امام شوکانی نیل الاوطار میں لکھتے ہیں کہ یہ حدیث مختلف الفاظ سے وارد ہوئی ہے لیکن اسکی سند کے طرق میں سے کوئی بھی کلام (نقد و جرح) سے خالی نہیں ہے، بلکہ امام ابو حاتم سے انکے بیٹے نے العلل میں نقل کیا ہے کہ اس حدیث کی کوئی اصل نہیں ہے۔ یعنی یہ بے سرو پاپا بے اصل روایت ہے۔ ۲۸

تعلیق المغنی علی سنن الدارقطنی میں علامہ شمس الحق عظیم آبادی نے بھی اسے ضعیف کہا ہے۔ ۲۹

علامہ عبید اللہ الرحمانی نے المرعاة شرح مشکوٰۃ میں لکھا ہے کہ یہ روایت ضعیف ہے۔ اسکی سند میں ایک راوی سلیمان بن ابوداؤد الحمرانی ہے، جسے امام ابو حاتم نے ضعیف کہا ہے۔ امام بخاری نے اسے منکر الحدیث قرار دیا ہے اور امام ابن حبان کہتے ہیں کہ اسکی بیان کردہ روایت قابل حجت نہیں ہے۔ ۳۰

یہ تو ہوئی اس روایت کی استنادی حیثیت، جبکہ متن میں بھی دلیل نہیں پائی جاتی، کیونکہ اس میں تو نماز جمعہ کا ذکر ہے، لہذا یہ جمعہ کے ساتھ خاص ہوگی۔ دوسرے یہ کہ آئیں ایک رکعت پالینے کا ذکر ہے، نہ کہ رکوع پالینے کا۔ اور اس روایت کے راوی حضرت ابو ہریرہ رضی اللہ عنہ کا عمل و فتویٰ ذکر کیا جا چکا

ہے کہ وہ رکوع میں ملنے والے کی رکعت شمار نہیں کیا کرتے تھے۔

دوسری دلیل: اس سلسلہ میں دوسری دلیل کے طور پر جو حدیث پیش کی جاتی ہے، وہ بھی حضرت

بوہریرہ رضی اللہ عنہ سے ہی مروی ہے جسمیں ہے:

((مَنْ أَذْرَكَ رَكْعَةً مَعَ الْإِمَامِ قَبْلَ أَنْ يُقِيمَ)) جس نے امام کے ساتھ رکعت کو پالیا قبل اسکے

صلبہ، فَقَدْ أَذْرَكَهَا)) ۳۱ کہ وہ اپنی کمر سیدھی کرے (رکوع سے کھڑا

ہو) اس نے اسے پالیا۔

اس حدیث سے استدلال بھی کئی وجوہات کی بناء پر صحیح نہیں ہے، کیونکہ اس کی سند میں ایک راوی

یحییٰ بن حمید ہے، جس کے بارے میں امام بخاری نے جزء القراءۃ میں کہا ہے کہ یہ مجہول ہے۔ اسکی

بیان کردہ حدیث پر اعتقاد نہیں کیا جاسکتا۔ اور مرفوعاً اسکی حدیث صحیح نہیں۔ اور یہ راوی اہل علم کے

زدیک قابل حجت نہیں ہے۔ ۳۲

ورائے ہی صفحہ پر امام بخاری نے لکھا ہے کہ یہ روایت تو علماء حجاز وغیرہ کے یہاں مستفیض ہے۔ جبکہ اس

یَسْ قَبْلَ أَنْ يُقِيمَ صَلْبَهُ کے الفاظ کا کوئی معنی ہی نہیں، اور نہ ہی اس اضافہ کی کوئی وجہ ہے۔ ۳۳

ورعلاً مہ عبید اللہ الرحمانی نے بھی المرعۃ میں لکھا ہے کہ اس روایت کے آخری الفاظ جن میں امام

کے کمر سیدھی کرنے کا ذکر ہے ”قَبْلَ أَنْ يُقِيمَ صَلْبَهُ“ یہ الفاظ صرف یہی راوی یحییٰ بن حمید نقل کرتا

ہے، اس کے ساتھیوں میں سے کسی نے یہ الفاظ نقل نہیں کیے۔ چنانچہ عقلی کہتے ہیں کہ امام زہری کے

صحاب میں سے امام مالک اور بعض دوسرے حفاظ حدیث نے بھی یہ روایت بیان کی ہے۔ لیکن ان

میں سے کسی نے بھی یہ اضافہ نقل نہیں کیا۔ ۳۴

ور جب اس اضافے کو نقل کرنے والا ضعیف ہے، تو مقصود حاصل نہ ہوا۔ اور پھر اس روایت کی سند

میں ہی ایک دوسرا راوی قرۃ بن عبد الرحمن بھی ہے جو کہ ضعیف ہے۔ جو زجانی نے کہا ہے کہ میں نے

مام احمد بن حنبل کو یہ کہتے ہوئے سنا کہ یہ قرۃ بن عبد الرحمن سخت منکر الحدیث ہے۔ بعض نے کہا

ہے کہ یہ ضعیف الحدیث ہے اور امام ابو حاتم کا کہنا ہے کہ یہ قوی نہیں ہے۔ ۳۵

تیسری دلیل: رکوع میں ملنے والے کی رکعت کے قائلین کی تیسری دلیل ابو داؤد اور دارقطنی میں

حضرت ابو ہریرہ رضی اللہ عنہ سے ہی مروی وہ حدیث ہے جسمیں ہے۔

((إِذَا جِئْتُمْ إِلَى الصَّلَاةِ وَنَحْنُ سُجُودٌ)) جب تم نماز کے لئے آؤ اور ہم حالت سجدہ میں

فَأَسْجُدُوا وَلَا تَعْلَوْهَا شَيْئًا وَمَنْ أَذْرَكَ الرُّكْعَةَ فَقَدْ أَذْرَكَ الصَّلَاةَ)) ۳۶ کرو۔ (اور جس نے ”رکوع“ کو پالیا اس نے

نماز پالی)

اس روایت سے استدلال بھی کئی وجوہ کی بناء پر مخدوش ہے:

(۱) کیونکہ اسکی سند ضعیف و ناقابل حجت ہے۔ اس کی سند میں ایک راوی یحییٰ بن ابو سلیمان ہے،

جسے امام بخاری نے منکر الحدیث کہا ہے۔ اور ابو حاتم کا کہنا ہے کہ اسکی حدیث لکھی جاسکتی، لیکن وہ

قوی نہیں۔ اور اس حدیث کے ضعف کو بعض قائلین رکعت نے بھی تسلیم کیا ہے، جیسا کہ فتاویٰ

ستاریہ میں ہے۔ (۱/۵۵)۔

(۲) دوسری بات یہ کہ یحییٰ نے یہ روایت زید اور ابن المقبری سے نہیں سنی۔ لہذا یہ منقطع ہونے کی

وجہ سے بھی ضعیف ہے۔ ۳۷

(۳) تیسری بات یہ ہے کہ حضرت ابو ہریرہ رضی اللہ عنہ جو کہ اس روایت کو بیان کرنے والے ہیں،

خود ان کا فتویٰ اس روایت کے خلاف ہے۔ وہ رکوع میں ملنے والے کی رکعت کے قائل نہیں، جیسا کہ

پہلی روایت کے ضمن میں بھی کہا گیا ہے۔ ۳۸

(۴) چوتھی بات یہ کہ اس روایت میں ”رکعت“ کا لفظ ہے، نہ کہ ”رکوع“ کا۔ اور رکعت کا اطلاق

شرعاً قیام، رکوع، سجدتین اور ارکان واذکار پر ہوتا ہے۔ اور یہی رکعت کی شرعی حقیقت ہے۔ اور رکوع

کو رکعت کے معنوں میں لینا مجاز ہے۔ اور حقیقت شرعیہ کے ہوتے ہوئے مجاز مراد لینا تمام علماء

اصول کے نزدیک غلط ہے۔ اور پھر یہاں کوئی قرینہ صارفہ بھی نہیں، جیسا کہ عون المعبود میں تفصیل

مذکور ہے۔ ۳۹

(۵) پانچویں چیز یہ کہ اس روایت کے الفاظ ((مَنْ أَذْرَكَ الرُّكْعَةَ فَقَدْ أَذْرَكَ الصَّلَاةَ)) کا

رکوع میں ملنے والے کسی رکعت؟

عنی جمہور اہل علم نے یہ بیان کیا ہے کہ اگر کسی کو نماز کا صرف اتنا ہی وقت ملا کہ انہیں وہ صرف ایک رکعت پڑھ سکتا ہے تو وہ بعد میں نماز مکمل کر لے، اس نے نماز کو بر وقت پالیا۔ اور بعض نے کہا ہے کہ جس نے ایک رکعت جماعت سے پالی، اس نے نماز باجماعت کا ثواب پالیا۔ ۴۰

(۶) اور پھر نسائی میں ایک وہ حدیث ہے، جسے پیش نظر رکھیں تو بات واضح ہو جاتی ہے کہ زیر بحث حدیث سے کیا مراد ہے؟ چنانچہ اس میں ہے:

((مَنْ أَدْرَكَ الرَّكْعَةَ فَقَدْ أَدْرَكَ))
 نماز پالی۔ (البتہ جو رہ گئی اسے پورا کر لے)

ورکوع میں ملنے والے کا قیام و قراءت رہ جاتے ہیں۔ لہذا وہ اسے بعد میں پورے کرنے ہونگے، جن کے لئے وہ رکعت پڑھنی پڑے گی۔

چوتھی دلیل: جبکہ اس سلسلہ میں ان کا استدلال ایک چوتھی حدیث سے بھی ہے، جو بلاشبہ صحیح تو ہے لیکن اس مسئلہ میں صریح و واضح نہیں۔ چنانچہ صحیح بخاری، ابوداؤد، نسائی، مسند احمد، ابن حبان، بیہقی اور دیگر کتب میں حضرت ابوبکرؓ کا معروف واقعہ ہے، جس میں وہ بیان فرماتے ہیں:

((أَنَّهُ أَنْتَهَى إِلَى النَّبِيِّ ﷺ وَهُوَ رَاكِعٌ، وَرُكْعٌ قَبْلَ أَنْ يُصَلَّيَ الصَّفَّ فَذَكَرَ ذَلِكَ لِنَبِيِّ ﷺ فَقَالَ: زَادَكَ اللَّهُ حِرْصًا وَلَا تُعَدُّ)) ۴۲

وہ اس وقت نبی ﷺ کے پاس پہنچے جبکہ آپ ﷺ رکوع میں تھے، تو انہوں نے صف میں پہنچنے سے پہلے ہی رکوع کر لیا۔ یہ بات نبی ﷺ کے سامنے ذکر کی گئی تو آپ ﷺ نے فرمایا: اللہ تمہارے شوق و حرص کو زیادہ کرے، آئندہ ایسا نہ کرنا۔

قائلین رکعت اس حدیث سے یوں استدلال کرتے ہیں کہ حضرت ابوبکرؓ رضی اللہ عنہ اگر رکوع میں ملنے والے کی اس رکعت کو شمار کرنے والے نہ ہوتے تو پھر انہیں ایسا کرنے کی کیا ضرورت تھی، اور اگر قراءت فاتحہ مقتدی پر بھی واجب ہوتی تو نبی ﷺ حضرت ابوبکرؓ رضی اللہ عنہ کو وہ رکعت لوٹانے کا

رکوع میں ملنے والے کسی رکعت؟

حکم ضرور فرماتے۔ اور تیسری وجہ استدلال یہ بتائی گئی ہے کہ اس حدیث کے آخری الفاظ وَلَا تُعَدُّ نہیں بلکہ وَلَا تُعَدُّ ہیں، جن کا معنی یہ بنتا ہے کہ اللہ تمہاری حرص کو زیادہ کرے، تم اس رکعت کو نہ دہراؤ۔ لیکن حقیقت یہ ہے کہ تحقیق و استدلال کی رو سے یہ باتیں صحیح نہیں، جسکی کچھ تفصیل یہ ہے کہ فتح الباری میں حافظ ابن حجر نے ابن المنیر سے نقل کرتے ہوئے لکھا ہے کہ نبی ﷺ نے حضرت ابوبکرؓ رضی اللہ عنہ کے ایک فعل یعنی حصول جماعت کی حرص و کوشش کو درست قرار دیا، اور یہ عام جہت ہے، جبکہ دوسری خاص جہت سے غیر درست بھی فرمایا اور اس سے روکا۔ ۴۳

ممانعت کس بات کی؟

اب دیکھنا یہ ہے کہ وہ کونسی غیر درست بات ہو گئی تھی، جس سے آپ ﷺ نے انہیں روکا تھا۔ (۱) اس سلسلہ میں پہلی بات الفاظ حدیث سے یہ معلوم ہوتی ہے کہ وہ دوڑ کر آئے اور نماز میں شامل ہوئے تھے اور صحیح ابن السکن میں دوڑنے کے واضح الفاظ بھی ہیں، جن میں حضرت ابوبکرؓ فرماتے ہیں:

((انطَلَقْتُ أَسْعَى حَتَّى دَخَلْتُ فِيَّ))
 میں دوڑتا ہوا صف میں داخل ہوا۔

اور یہ دوڑ کر آنا غلط کام ہے، کیونکہ صحیح بخاری و مسلم اور جزء القراءۃ میں حضرت ابوبکرؓ رضی اللہ عنہ سے مروی ارشاد نبوی ﷺ ہے:

((إِذَا سَمِعْتُمْ الْإِقَامَةَ فَامْشُوا إِلَى الصَّلَاةِ وَعَلَيْكُمْ السَّكِينَةُ وَالْوَقَارُ وَلَا تُسْرِعُوا فَمَا أَدْرَكْتُمْ فَصَلُّوا وَمَا فَاتَكُمْ فَأْتُمُوا)) ۴۵

جب اقامت کی آواز سنو تو نماز کی طرف چل دو، اور سکون و وقار سے چلو، بھاگم بھاگ نہ آؤ، جو پالو، وہ پڑھ لو اور جو چھوٹ جائے، وہ اٹھ کر مکمل کر لو۔

اس حدیث کی رو سے نماز کی طرف انکا دوڑ کر آنا منع تھا۔ لہذا آپ ﷺ نے اس سے روکتے ہوئے فرمایا:

وَلَا تُعَدُّ

دوبارہ ایسا مت کرو۔

رُكُوعِ فِي مِثْلِ الْمَلْنِ وَالْمَلْنِ فِي رُكُوعِ؟

(۲) صحیح بخاری میں اس حدیث کے الفاظ ہیں: ((فَرُكْعَ قَبْلَ أَنْ يُصَلَّ إِلَى الصَّفِّ)) کہ وہ عَف میں پہنچنے سے پہلے ہی رُكُوع میں چلے گئے۔ اور ابوداؤد میں ہے:

((فَرُكْعَ دُونَ الصَّفِّ ثُمَّ مَشَى إِلَى الصَّفِّ)) انہوں نے صف تک پہنچنے سے پہلے ہی رُكُوع کر لیا اور پھر اسی حالت میں چل کر صف تک پہنچے تھے۔

ور مصنف حماد بن سلمہ میں ہے:

((فَرُكْعَ ثُمَّ دَخَلَ الصَّفِّ وَهُوَ رَاكِعٌ)) انہوں نے صف تک پہنچنے سے پہلے ہی رُكُوع کیا اور بحالت رُكُوع ہی صف میں داخل ہوئے۔

حضرت ابوبکر رضی اللہ عنہ کا یہ فعل بھی صحیح نہیں تھا، کیونکہ معانی الآثار طحاوی میں حسن درجہ کی سند سے حضرت ابو ہریرہ رضی اللہ عنہ بیان کرتے ہیں کہ نبی ﷺ نے فرمایا ہے:

((إِذَا آتَى أَحَدُكُمْ الصَّلَاةَ فَلَا يَرْكَعُ دُونَ تَمِّمٍ مِنْهُ)) تم میں سے جب کوئی نماز کو آئے تو صف میں لَصْفٍ حَتَّى يَأْخُذَ مَكَانَهُ مِنَ الصَّفِّ)) پہنچنے سے پہلے رُكُوع نہ کرے۔

۴۸

اس سے معلوم ہوا کہ لَا تَعْدُ میں وارد ممانعت اس بات کی ممکن ہے کہ آپ ﷺ نے انہیں فرمایا ہو کہ دوبارہ ایسا نہ کرنا۔ شارحین حدیث نے اس کا یہی مفہوم بیان کیا ہے۔ چنانچہ حافظ ابن حجر نے تلخیص الحبر میں لکھا ہے کہ نبی ﷺ نے انہیں جن باتوں سے روکا تھا، ان میں سے پہلی بات بقول کے یہ تھی کہ آپ ﷺ نے انہیں صف سے باہر تکبیر تحریمہ کہنے سے منع فرمایا، اور امام ابن حبان کی طرف سے یہ بھی کہا گیا ہے کہ انہیں نماز باجماعت کی طرف تاخیر سے آنے سے منع فرمایا گیا تھا۔ بن القطان اور مہلب کی طرف سے تیسری بات یہ کہی گئی ہے کہ انہیں رُكُوع کی حالت میں چلتے ہوئے صف میں آنے سے روکا تھا کیونکہ یہ جانوروں کی سی چال ہے۔ اور چوتھا قول یہ بھی ہے کہ آپ ﷺ نے انہیں نماز کی طرف دوڑ کر آنے سے منع فرمایا۔ ۴۹

رُكُوعِ فِي مِثْلِ الْمَلْنِ وَالْمَلْنِ فِي رُكُوعِ؟

امام بخاری نے بھی اس کا یہی معنی جزء القراءة میں کیا ہے، اور کہا ہے کہ کسی کے لئے یہ جائز نہیں کہ وہ نبی ﷺ کے منع کردہ کام کو دوبارہ کرے۔ ۵۰

لَا تَعْدُ كَاضْبِطٍ وَأَعْرَابٍ: اس حدیث کے آخر میں وارد ہونے والے دو لفظوں میں سے پہلا تو 'لا' ہے جو نہی و ممانعت کے لئے آتا ہے۔ جبکہ دوسرا لفظ تین حروف سے مل کر بنا ہے اور وہ تین حروف ہیں 'ت' اور 'ع' اور 'د' ان تینوں حروف کے مجموعہ کو زیر زبر اور پیش یعنی اعراب کی تبدیلی سے چار طریقوں سے پڑھا جاسکتا ہے۔ اور ان سے چار الگ الگ لفظ بن جاتے ہیں، جن کا الگ الگ ہی مفہوم بھی ہے۔

اس لفظ کے ضبط اور اعراب کے سلسلہ میں حافظ ابن حجر نے فتح الباری میں اور علامہ عینی نے عمدۃ القاری میں لکھا ہے کہ یہ لفظ تمام روایات میں تاء کے زبر اور عین کی پیش کے ساتھ (تَعْدُ) ہے۔

جو عود سے بنا ہے۔ اس طرح اس حدیث کا معنی یہ بنتا ہے کہ دوبارہ ایسا مت کر۔ ۵۱

یعنی نہ تیز دوڑ کر نماز کی طرف آ، نہ صف سے باہر تکبیر تحریمہ کہہ، اور نہ صف سے باہر رُكُوع کر، اور نہ ہی اس طرح صف میں داخل ہو، اور نہ ہی جماعت کی طرف تاخیر سے آ۔

علامہ جزری نے بھی کہا ہے کہ لَا تَعْدُ میں تَعْدُ تاء کے زبر اور عین کی پیش کے ساتھ اور دال کے سکون کے ساتھ ہے۔ جبکہ اصل مادہ عَوَدُ ہے۔ یعنی ایسا فعل (رُكُوع میں چلنا) آئندہ نہ کرنا۔ اور

یہ بھی احتمال ہے کہ اس کیلئے اقتداء کرنے سے منع فرمایا ہو۔ اور یہ بھی امکان ہے کہ صف تک پہنچنے سے پہلے رُكُوع کرنے سے منع فرمایا ہو۔ اور بظاہر آپ ﷺ نے ان سب امور سے ہی منع فرمایا تھا۔ ۵۲

اور آگے امام جزری فرماتے ہیں کہ جس نے اس لفظ کو تاء کی پیش اور عین کی زیر کے ساتھ لَا تَعْدُ پڑھا ہے اور اسے اعادہ کرنے یا دہرانے سے مانا ہے، اس نے بہت بعید کی بات کی ہے کہ آپ

ﷺ نے اسے فرمایا ہو کہ تم اپنی نماز مت دہراؤ۔ اور اس سے بھی بعید تر بات اسکی ہے جس نے اسے عَدُو سے تاء کے زبر، عین کی سکون یا جزم اور دال کی پیش کے ساتھ لَا تَعْدُ مانا ہے، جس کا معنی یہ بنتا ہے

کہ دوڑ کر مت آؤ۔ اور ان آخری دونوں کے بارے میں کوئی روایت نہیں ہے۔ ۵۳

امیر صنعانی نے سبل السلام میں کہا ہے کہ روایت میں عود سے لَا تَعْدُ ہی سب سے صحیح تر اعراب و لفظ

رکوع میں ملنے والے کسی رکعت؟

ہے۔ (۵۴)

وراسے ہی حافظ ابن حجر نے فتح الباری میں ترجیح دی ہے۔ ۵۵

یہ رکعت ہوئی یا نہیں؟ قائلین رکعت کے انداز اور وجہ استدلال سے پتہ چلتا ہے کہ حضرت ابو بکر رضی اللہ عنہ نے وہ رکعت شمار کی تھی۔ جبکہ مانعین رکعت کا کہنا ہے کہ صحیح بخاری شریف کے وہ الفاظ جو بڑے شد و مد سے پیش کیئے گئے ہیں، ان میں قطعاً اس بات کا ذکر تھی کہ احتمال تک بھی نہیں پایا جاتا کہ انکی وہ رکعت ہوگی، اور انہوں نے اسے شمار کر لیا ہو۔ چنانچہ امام شوکانی لکھتے ہیں:

((فَلَيْسَ فِيهِ مَا يَدُلُّ عَلَى مَا ذَهَبُوا إِلَيْهِ لِأَنَّهُ كَمَا لَمْ يَأْمُرْهُ بِالْإِعَادَةِ لَمْ يُنْقَلْ إِلَيْنَا أَنَّهُ اعْتَدَّ بِهَا وَالِدُعَاءِ لَهُ بِالْحَوْصِ لَا يَسْتَلْزِمُ الْإِعْتِدَادِ بِهَا وَالْإِحْتِجَاجُ بِشَيْءٍ قَدْ نَهَى عَنْهُ لَا يَصِحُّ)) ۵۶

اس میں ان کے لئے کوئی دلیل نہیں ہے، کیونکہ جیسے رکعت کے لوٹانے کا حکم نہیں دیا تو یہاں اس رکعت کو شمار کرنے کا بھی تو کوئی اشارہ نقل نہیں ہوا۔ انکے لئے دعاء جرح رکعت کو شمار کرنے کو لازم نہیں کرتی اور جس سے منع کیا گیا ہو، اس سے حجت و دلیل لینا صحیح نہیں ہے۔

علامہ ابن حزم نے بھی اس سے ملتی جلتی بات الحلی میں کہی ہے، چنانچہ انہوں نے جلد سوم۔ جزء ششم (ص ۲۴۳) پر اس حدیث حضرت ابو بکر رضی اللہ عنہ پر مسئلہ نمبر ۳۶۲ کا عنوان یوں قائم کیا ہے:

((فَإِنْ جَاءَ وَالْإِمَامُ رَاكِعًا فَلْيُرْكَعْ مَعَهُ وَ لَا يَعْتَدُ بِتِلْكَ الرَّكْعَةِ لِأَنَّهُ لَمْ يَدْرِكْ لِقِيَامَ وَلَا الْقِرَاءَةَ وَلَكِنْ يَقْضِيهَا ذَا سَلَّمَ الْإِمَامُ فَإِنْ خَافَ جَاهِلًا فَلْيَتَانَّ حَتَّى يَرْفَعَ الْإِمَامُ رَأْسَهُ مِنْ الرُّكُوعِ يُكَبِّرُ حِينَئِذٍ)) ۵۷

اگر کوئی آئے اور امام رکوع میں ہو تو وہ رکوع کر لے، اور اس رکعت کو شمار نہ کرے۔ کیونکہ اسکو قیام و قراءت نہیں ملے، لیکن جب امام سلام پھیر لے، تو یہ اس رکعت کو اٹھ کر پڑھ لے۔ اور اگر کسی بے علم کا خدشہ ہو کہ گلے پڑ جائے گا، تو تھوڑا سا آرام سے چلے حتیٰ کہ امام رکوع سے اٹھ جائے، تب جا کر تکبیر تحریمہ کہے۔

رکوع میں ملنے والے کسی رکعت؟

اور اگلے صفحہ پر جا کر ایک اور جگہ لکھتے ہیں:

((أَمَّا حَدِيثُ أَبِي بَكْرَةَ فَلَا حُجَّةَ لَهُمْ فِيهِ أَصْلًا لِأَنَّهُ لَيْسَ فِيهِ أَنَّهُ اجْتَزَأَ بِعِلْكَ الرَّكْعَةِ وَأَنَّهُ لَمْ يَقْضِهَا فَسَقَطَ تَعَلُّقُهُمْ بِهِ جُمْلَةً وَلِلَّهِ الْحَمْدُ)) ۵۸

رہی حدیث حضرت ابی بکرؓ، تو اس میں قائلین رکعت کیلئے اصلاً کوئی دلیل نہیں ہے۔ کیونکہ اس میں یہ کہاں ذکر ہے کہ انہوں نے اس رکعت کو شمار کر لیا تھا؟ اور نہ یہ کہ انہوں نے اسے اٹھ کر نہیں پڑھا تھا۔ لہذا اس حدیث سے ان کا تعلق ہی ختم ہو گیا۔ وَلِلَّهِ الْحَمْدُ۔

اس سلسلہ میں ایک حدیث بڑی فیصلہ کن ہے، جسے حافظ ابن حجر نے فتح الباری میں اور علامہ عبداللہ رحمانی نے المرعاة شرح مشکوٰۃ میں نقل کیا ہے۔ چنانچہ طبرانی کبیر اور جزء القراءۃ میں حضرت ابو بکر رضی اللہ عنہ کے اس واقعہ پر مشتمل جو حدیث ہے۔ اسکے آخر میں یہ الفاظ بھی ہیں کہ حضرت ابو بکر رضی اللہ عنہ نے نبی ﷺ نے یہ حکم بھی فرمایا تھا:

((صَلِّ مَا أَدْرَكْتَ وَأَقْضِ مَا سَبَقَكَ)) ۵۹ جو نماز مل گئی وہ پڑھ لو، اور جو رہ گئی وہ بعد میں پوری کر لو۔

اس روایت کے الفاظ نے فیصلہ کر دیا کہ حضرت ابو بکر رضی اللہ عنہ کی رکوع میں ملنے والی رکعت نہیں ہوئی تھی بلکہ انہوں نے بعد میں پڑھی تھی۔

الغرض: مدرک رکوع کی رکعت والا شبہ یا اشکال و اعتراض بھی ختم ہو اور طے پایا کہ حضرت عبادہ بن صامت رضی اللہ عنہ والی بخاری و مسلم، سنن اربعہ اور دیگر کتب کی حدیث میں ((لَا صَلَاةَ لِمَنْ لَمْ يَقْرَأْ بِفَاتِحَةِ الْكِتَابِ)) کا مفہوم اپنے عموم کے اعتبار سے ہر نمازی کو شامل ہے۔ وہ امام ہو یا مفرد اور چاہے وہ مقتدی ہی کیوں نہ ہو، قراءت فاتحہ کا حکم سب کو شامل ہے۔ وَاللَّهِ الْمَوْقِفُ

ابو حسان محمد منیر قمر نواب الدین
ترجمان سپریم کورٹ الحبر ۳۱۹۵۲
(سعودی عرب)

کجوع میں ملنے والے کسی رکعت؟

حوالہ جات:

- ۱ حسن الکلام ۲/۳۹-۴۰ مخصوصاً توضیح الکلام مولانا ارشارالحق اثری ۱/۱۱۱
- ۲ جزء القراءة امام بخاری مع اردو، صفحہ ۳۰، ۸۲، ۹۰، ۱۰۱، ۱۱۱
- ۳ التفضیل المحکم ۳/۶-۲۳۶
- ۴ البرهان الحجاب فی فزیہ ام الکتاب، صفحہ ۱۲۹-۱۵۸ نیز دیکھئے تحقیق الکلام مولانا عبدالرحمن مبارکپوری
- ۵ ۵۳-۵۴، توضیح الکلام ۱/۱۴۱-۱۵۰ نماز میں سورۃ فاتحہ، مولانا کریم الدین سلفی، صفحہ ۱۸۵-۲۰۹
- ۶ جزء القراءة، صفحہ ۹۲ مع اردو ترجمہ، بخاری مع الفتح ۲/۱۱۶-۱۱۷، ۱۱۷-۱۱۸ نماز میں سورۃ فاتحہ، صفحہ ۱۸۵
- ۷ المرعاة شرح مشکوٰۃ ۱/۹-۲۴۶
- ۸ جزء القراءة، کتاب القراءة بیہقی
- ۹ جزء القراءة صفحہ ۹۸
- ۱۰ جزء القراءة صفحہ ۹۳
- ۱۱ جزء القراءة صفحہ ۶
- ۱۲ جزء القراءة صفحہ ۷، نیل الاوطار
- ۱۳ جزء القراءة صفحہ ۱۰۰-۱۰۱
- ۱۴ الرزقانی ۱/۱۴۱ عون المعبود ۲/۱۴۶ نیل الاوطار ۲/۳-۵۷
- نماز میں سورۃ فاتحہ، صفحہ ۱۸۷
- ۱۵ النیل ۳/۵۷
- ۱۶ النیل ۲/۳-۸۵، المحکم ۲/۲۴۵
- ۱۷ کتاب القراءة بیہقی صفحہ ۱۵۷ مترجم اردو
- ۱۸ المحکم ۲/۲-۲۴۳-۲۴۴، نیل الاوطار ۲/۳-۵۷، نماز میں سورۃ فاتحہ صفحہ ۱۸۸
- ۱۹ بحوالہ نماز میں سورۃ، فاتحہ صفحہ ۱۹-۱۹۱
- ۲۰ بحوالہ نیل الاوطار ۲/۳-۵۷

کجوع میں ملنے والے کسی رکعت؟

- ۱ فتح الباری ۲/۱۱۹، جزء القراءة - ودلیل الطالب صفحہ ۳۲۵ و نماز میں سورۃ فاتحہ، صفحہ ۱۹۱
- ۲ فتاویٰ نذیریہ ۲/۲۸۶، فتاویٰ علماء حدیث ۳/۱۷۰-۱۷۲
- ۳ عون المعبود شرح ابوداؤد، جلد ۲ صفحہ ۱۴۵
- ۴ عون المعبود ۲/۱۴۵-۱۶۱
- ۵ تحفۃ الاحوذی شرح ترمذی
- ۶ التفضیل: فتاویٰ علماء حدیث ۳/۱۷۰-۱۷۲، نماز میں سورۃ فاتحہ صفحہ ۱۸۵-۲۰۴، عون المعبود ۲/۱۴۵-۱۶۱، نیل الاوطار ۲/۳-۵۸
- ۷ مشکوٰۃ ۱/۲۴۵ شیخ البانی نے اسے ضعیف قرار دیا ہے، دارقطنی ۱/۱-۱۰/۱۳ و تحفۃ الاحوذی ۳/۶۲
- ۸ نیل الاوطار ۲/۳-۵۶-۵۷
- ۹ التعلیق المغنی ۱/۱-۱۰-۱۳
- ۱۰ المرعاة ۳/۳۱۷ فتاویٰ ستاریہ ۱/۵۶
- ۱۱ نیل الاوطار ۲/۵۶
- ۱۲ جزء القراءة صفحہ ۱۰۷-۱۰۷ و سنن دارقطنی ۱/۱-۳۳۷
- ۱۳ جزء القراءة، صفحہ ۱۰۷
- ۱۴ جزء القراءة، صفحہ ۱۰۷-۱۰۸، المرعاة ۳/۹۸، تحفۃ الاحوذی ۳/۶۲
- ۱۵ میزان الاعتدال ۳/۳۳۶، بحوالہ نماز میں سورۃ فاتحہ، صفحہ ۲۰۸
- ۱۶ ابوداؤد مع العون، دارقطنی ۱/۱-۳۳۷، ضعیف ابی داؤد، حدیث (۷۹۳)
- ۱۷ جزء القراءة، امام بخاری، صفحہ ۱۰۸، عون المعبود
- ۱۸ نیز دیکھئے جزء القراءة صفحہ ۷ و نیل الاوطار ۲/۳-۵۷
- ۱۹ عون المعبود
- ۲۰ المرعاة ۲/۴۱
- ۲۱ المرعاة ایضاً
- ۲۲ بخاری مع الفتح ۲/۲۶۷ مع عمدۃ القاری ۳/۶-۵۴، التلخیص الحجیر ۱/۱-۲۸۴ صحیح ابی داؤد ۱/۱۲۲، ابوداؤد مع العون

ذکوٰۃ میں ملنے والے کمی ذکعت؟



۲/۳۷۸-۳۷۹، مشکوٰۃ مع المرعاة ۲/۹۷

۲۶۸/۲ فتح الباری

۲۴ بحوالہ التخصیص والمرعاة ۳/۹۷

۳۵ بلوغ المرام مع السبل ۲/۳۳، بخاری ۲/۱۱۶-۱۱۷،

جزء القراءة صفحہ ۹۴

۲۶ بخاری مع الفتح

۷۷ المرعاة ایضاً

۲۸ بحوالہ المرعاة ایضاً

۲۹ التخصیص ۱/۲۸۵ والمرعاة ۳/۹۷

۵۰ جزء القراءة، صفحہ ۷۸ وفتح الباری ۲/۲۶۹

۵۱ فتح الباری ۲/۲۶۹ عمدة القاری ۲/۶۵۵

۵۲ بحوالہ المرعاة ۳/۹۸

۵۳ المرعاة ایضاً

۵۴ سبل السلام، ۲/۳۳

۵۵ فتح الباری، ۲/۲۶۹

۵۶ النیل ۲/۳۷۷

۵۷ الحلی ۳/۶۲۳

۵۸ الحلی ۳/۶۲۳ وفتح الباری والمرعاة

۵۹ فتح الباری والمرعاة ایضاً